

समाचार वाणी

खबर जो करें असर !

नाशिक | Thursday, 24 September 2026

राहुल गांधी के बयान के बाद वायरल हुई ब्राजील की मॉडल 'लारिसा', वीडियो में कंहा –
“मैं कभी भारत नहीं गई, बस नमस्ते जानती हूं”

Publisher

Published on 06 Nov 2025



लोकसभा में नेता प्रतिपक्ष और कांग्रेस के वरिष्ठ नेता **राहुल गांधी** के एक बयान ने सोशल मीडिया और राजनीतिक हलकों में हलचल मचा दी है। राहुल गांधी ने बुधवार को एक प्रेस कॉन्फ्रेंस के दौरान हरियाणा विधानसभा चुनाव में कथित वोट चोरी का मुद्दा उठाया। इस दौरान उन्होंने दावा किया कि हरियाणा की **राय विधानसभा** के दस बूथों में एक **ब्राजीलियन मॉडल की तस्वीर** का इस्तेमाल करके **22 फर्जी वोट** डाले गए। राहुल गांधी के इस खुलासे के बाद न केवल राजनीतिक गलियारों में चर्चा शुरू हो गई, बल्कि आम जनता के बीच यह सवाल उठने लगा कि आखिर यह ब्राजीलियन मॉडल कौन है ?

अब इस पूरे विवाद में उस मॉडल का वीडियो भी सामने आया है, जिसने खुद अपने नाम और तस्वीर के गलत इस्तेमाल पर प्रतिक्रिया दी है। मॉडल का नाम **लारिसा** बताया जा रहा है, जो ब्राजील की रहने वाली है और एक **डिजिटल इंफ्लूएंसर** भी हैं। लारिसा ने अपने सोशल मीडिया अकाउंट '**X**' (**पूर्व में ट्विटर**) पर एक वीडियो पोस्ट किया है, जिसमें उन्होंने मजाकिया लहजे में पूरी घटना पर प्रतिक्रिया दी है।

वीडियो में लारिसा ने पुर्तगाली भाषा में कहा, “दोस्तों, मैं आपको एक मजेदार लेकिन अजीब बात बताना चाहती हूं। मुझे पता चला है कि भारत में किसी ने मेरी पुरानी तस्वीर का इस्तेमाल वोटिंग के लिए किया है। क्या आप यकीन कर सकते हैं ? मेरी फोटो इतनी पुरानी है जब मैं बहुत जवान थी। अब लोग मुझे भारत की नागरिक बताकर मेरे नाम पर वोट डाल रहे हैं। यह तो बहुत अजीब है !”

लारिसा ने आगे हंसते हुए कहा कि उन्हें इस पूरी खबर पर पहले तो यकीन ही नहीं हुआ, लेकिन जब भारतीय पत्रकारों ने उनसे संपर्क किया, तब उन्होंने इसे गंभीरता से लिया। उन्होंने कहा — “हेलो इंडिया ! मुझे भारतीय पत्रकारों के लिए एक वीडियो बनाने को कहा गया, इसलिए मैं यह वीडियो कर रही हूं। मैं भारत की राजनीति से कुछ भी लेना-देना नहीं रखती। मैं कभी भारत नहीं गई हूं। मैं एक ब्राजीलियन मॉडल और डिजिटल क्रिएटर हूं। लेकिन मैं भारत के लोगों से बहुत प्यार करती हूं। आपका बहुत बहुत धन्यवाद... नमस्ते !”

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Publisher, to which effect, publication house/its representative/affiliates are not responsible/liable whatsoever.